

एपीजे समन्वित परीक्षा, 2022-2023

विषय - हिंदी

कक्षा - आठवीं

समय: 3 घंटे

पूर्णांक: 80

सामान्य निर्देश -

- 1) प्रश्न पत्र में 4 खंड हैं तथा कुल 11 प्रश्न हैं।
- 2) सभी प्रश्नों के अंक उनके सामने अंकित हैं।
- 3) सभी प्रश्नों के उत्तर क्रमानुसार दीजिए।
- 4) प्रश्न 1 से 20 बहुवैकल्पिक हैं।

(खंड - क)

प्रश्न 1. निम्नलिखित विकल्पों में से उचित विकल्प चुनकर प्रश्नों के उत्तर दीजिए - (20)

1) अव्ययीभाव का उदाहरण है -

क) यथाक्रम

ख) पाप- पुण्य

ग) गजानन

घ) दोपहर

2) काली घटा शब्द में कौन सा समास होगा

क) अव्ययीभाव समास

ख) कर्मधारय समास

ग) द्वंद्व समास

घ) तत्पुरुष समास

3) निम्नलिखित में से उचित विकल्प का चयन कीजिए -

क) अव्ययीभाव समास - घर का खर्च

ख) तत्पुरुष समास - घर के लिए खर्च

ग) द्वंद्व समास - घर के लिए खर्च

घ) कर्मधारय समास - घर के लिए खर्च

4) बहुव्रीहि समास का उदाहरण है -

क) आजन्म

ख) लम्बोदर

ग) लाभ- हानि

घ) चवन्नी

5) ' में, पर ' निम्नलिखित में से किस कारक के चिह्न हैं -

क) अपादान के

ख) संबंध के

ग) करण के

घ) अधिकरण के

6) छात्र गुरुजी से डरते हैं। वाक्य में रेखांकित पद का कारक बताइए।

क) अपादान कारक

ख) सम्प्रदान कारक

ग) करण कारक

घ) कर्ता कारक

7) गुरु शब्द का स्त्रीलिंग सूचक शब्द चुनिए -

- क) गुरुवाइन  
ख) गुरुआईन
- ग) गुरुआइन  
घ) गुरुमाता
- 8) सदैव बहुवचन में प्रयोग होने वाला शब्द चुनिए
- क) पानी  
ख) हस्ताक्षर
- ग) सत्य  
घ) जनता
- 9) निम्नलिखित में से कौन सा क्रियाविशेषण का भेद नहीं है?
- क) कालवाचक  
ख) रीतिवाचक
- ग) स्थानवाचक  
घ) नीतिवाचक
- 10) 'छात्र कक्षा में ध्यानपूर्वक पढ़ते हैं'। वाक्य में रेखांकित पद क्रियाविशेषण का कौन सा भेद है?
- क) रीतिवाचक  
ख) स्थानवाचक
- ग) कालवाचक  
घ) परिमाणवाचक
- 11) सपने देखने ..... है, कुछ करो। उचित संबंधबोधक छाँटकर रिक्त स्थान की पूर्ति कीजिए-
- क) की कारण  
ख) से बेहतर
- ग) के कारण  
घ) के पास
- 12) जल्दी चलो ..... देर हो जाएगी। उचित समुच्चयबोधक छाँटकर रिक्त स्थान की पूर्ति कीजिए-
- क) नहीं तो  
ख) इसलिए
- ग) यानी  
घ) या
- 13) ..... ! ये गर्मी सहन करना कठिन है। उचित विस्मयादिबोधक छाँटकर रिक्त स्थान की पूर्ति कीजिए-
- क) अहा  
ख) काश
- ग) वाह  
घ) उफ
- 14) खबरदार ! जो इस किताब को हाथ लगाया। दिया गया वाक्य किस मनोभाव को व्यक्त करता है।
- क) चेतावनी  
ख) संवेदना
- ग) स्वीकृति  
घ) तिरस्कार
- 15) राम ही दिल्ली जाएगा। वाक्य में से निपात चुनिए
- क) राम  
ख) ही
- ग) दिल्ली  
घ) जाएगा
- 16) 'वध्वागमन' शब्द का संधि विच्छेद क्या होगा ?
- क) वधु+आगमन  
ख) वधू+आगमन
- ग) वध्+ आगमन  
घ) वधु+अगमन
- 17) मतैक्य शब्द का संधि विच्छेद क्या होगा ?
- क) मत+ऐक्य  
ख) मत+एक्य
- ग) मतै+क्य  
घ) मत्+ऐक्य
- 18) 'महा+आत्मा = महात्मा' शब्द में संधि का उचित भेद बताइए -
- क) यण संधि  
ख) वृद्धि संधि

ग) दीर्घ संधि

घ) अयादि संधि

19) 'अपने मुँह मियाँ मिट्टू बनना' किस मुहावरे का अर्थ है?

क) अपना उल्लू सीधा करना

ख) आस्तीन का साँप

ग) अपनी प्रशंसा आप करना

घ) आसमान सिर पर उठाना

20) शिवाजी ने मुगलों की ..... दी। (रिक्त स्थान की पूर्ति उचित मुहावरे से कीजिए)

क) ईट से ईट बजाना

ख) आकाश - पाताल एक करना

ग) कलेजा कबाब होना

घ) आकाश सिर पर टूटना

(खंड - ख)

**प्रश्न 2. निम्नलिखित अपठित गद्यांश को पढ़िए और पूछे गए प्रश्नों के उत्तर दीजिए - (5)**

देश में अब ऑनलाइन शॉपिंग का चलन तेजी से बढ़ रहा है। ऐसा नहीं है कि जब ऑनलाइन शॉपिंग नहीं थी, तब त्योहारों पर खरीददारी के संदेश नहीं दिए जाते थे। दीवाली व वर्ष के अंत में विशेष छूट तो बरसों से चलती आ रही है, पर अब एक बुनियादी फ़र्क आ गया है। बाज़ार कहीं दूर नहीं है, हमारी जेब में स्मार्टफ़ोन में अमेज़ोन, फ़्लिपकार्ट समेत तमाम ई-कॉमर्स वेबसाइटों पर है- एक क्लिक दूर बस। बाज़ार इतना करीब पहले कभी नहीं था। इंटरनेट की कृपा से बाज़ार में जाने की ज़रूरत नहीं है, वह तो हमारे मोबाइल में पड़ा है। बस, एक क्लिक की दूरी पर है। यह बाज़ार हमारी कौन-सी भावना को कब भुना ले जाए, पता भी नहीं चलेगा। किसी भी तरह का अवसर हो, तत्काल उससे लाभ लेती हैं- ई-कॉमर्स कंपनियाँ। सोशल मीडिया से लेकर हमारे ई-मेल तक सबमें कुछ-न-कुछ बेचने के संदेश ज़रूर होंगे, फिर भले ही उस उत्पाद का दूर-दूर तक वास्ता हमारी तात्कालिक ज़रूरतों से भले न हो। भारत में ऑनलाइन शॉपिंग के बढ़ते बाज़ार के पीछे बहुत कुछ मोबाइल क्रांति का हाथ है। इसके अलावा भागमभाग भरे जीवन में बाज़ार तक जाने के लिए समय न निकाल पाना भी इसका प्रमुख कारण है। अब जहाँ हाथ में स्मार्टफ़ोन पहुँच गए हैं, वहीं ऑनलाइन स्टोरों के मोबाइल एप्लीकेशन या एप भी लोगों को आकर्षित करते हैं। ये एप इतने सहज-सरल होते हैं कि एक कम पढ़े-लिखे इंसान को भी इस पर खरीददारी करना आसान हो जाता है, किंतु ऑनलाइन शॉपिंग में कुछ सावधानियाँ भी रखनी चाहिए। सावधानी न रखने पर हम ठगी का शिकार भी हो सकते हैं, इसलिए पूरी जाँच-पड़ताल करके ही शॉपिंग करनी चाहिए और भ्रामक विज्ञापनों से प्रभावित होकर जल्दबाजी में निर्णय नहीं लेना चाहिए।

(क) देश में अब किस तरह की शॉपिंग का चलन तेजी से बढ़ रहा है ?

(ख) पहले की शॉपिंग और आज की शॉपिंग में क्या बुनियादी फ़र्क दिखाई देता है ?

(ग) भारत में ऑनलाइन शॉपिंग के बढ़ते बाज़ार के पीछे किसका हाथ है ?

(घ) ऑनलाइन शॉपिंग में सावधानियाँ न रखने से क्या हो सकता है?

(ङ) गद्यांश का उचित शीर्षक लिखिए ।

**प्रश्न 3. निम्नलिखित पठित गद्यांश को पढ़िए और पूछे गए प्रश्नों के उत्तर दीजिए - (5)**

आकाश में उड़ता हुआ खून से लथपथ एक बाज साँप की उस गुफा में आ गिरा। उसकी छाती पर कितने ही ज़ख्मों के निशान थे, पंख खून से सने थे और वह अधमरा-सा जोर-शोर से हाँफ रहा था। ज़मीन पर गिरते ही उसने एक दर्द भरी चीख मारी और पंखों को फड़फड़ाता हुआ धरती पर लोटने लगा। डर से साँप अपने कोने में

सिकुड़ गया। किंतु दूसरे ही क्षण उसने भाँप लिया कि बाज जीवन की अंतिम साँसें गिन रहा है और उससे डरना बेकार है। यह सोचकर उसकी हिम्मत बँधी और वह रेंगता हुआ उस घायल पक्षी के पास जा पहुँचा। उसकी तरफ कुछ देर तक देखता रहा, फिर मन ही मन खुश होता हुआ बोला- 'क्यों भाई, इतनी जल्दी मरने की तैयारी कर ली?'

(क) उपर्युक्त गद्यांश किस पाठ से लिया गया है? तथा इसके लेखक कौन है?

(ख) शुरू में साँप कोने में क्यों सिकुड़ा?

(ग) जमीन पर गिरते ही बाज ने क्या किया?

(घ) साँप के लिए बाज से डरना बेकार क्यों था?

(ङ) उपर्युक्त गद्यांश में से कोई एक मुहावरा छाँटकर लिखिए।

(खंड - ग)

**प्रश्न 4. निम्नलिखित पद्यांश की सप्रसंग व्याख्या करें- (5)**

माला तो कर में फिरै, जीभि फिरै मुख माँहि।

मनुवाँ तो दहुँ दिसि फिरै, यह तौ सुमिरन नाहिं।

आवत गारी एक है, उलटत होइ अनेक।

कह कबीर नहिं उलटिए, वही एक की एक।

**अथवा**

खोलि किवारि, पैठि मंदिर में, दूध दही सब सखनि खवायौ।

ऊखल चढ़ि, सींके कौ लीन्हौ, अनभावत भुइँ में ढरकायौ।

दिन प्रति हानि होति गोरस की, यह ढोटा कौनें ढँग लायौ।

सूर स्याम कौं हटकि न राखै तैं ही पूत अनोखौ जायौ।

**प्रश्न 5. काव्य पंक्तियों द्वारा निम्नलिखित पद्यांश को पूरा करें - (4)**

जल्दी आ जाओ कि अब

.....  
अभी कहा जाता है

.....  
.....

दुनिया के तमाम बच्चों को

.....  
अंतरिक्ष के पार की दुनिया से

**प्रश्न 6. वसंत भाग-3 पाठ्य पुस्तक के आधार पर निम्नलिखित प्रश्नों के उत्तर दीजिए - (6x2=12)**

(क) हाइड्रोजन और ऑक्सीजन को पानी ने अपना पूर्वज/ पुरखा क्यों कहा?

(ख) घायल होने के बाद भी बाज ने यह क्यों कहा, "मुझे कोई शिकायत नहीं है।" विचार प्रकट कीजिए।

(ग) बचपन में लेखक अपने मामा के गाँव चाव से क्यों जाता था और बदलू को 'बदलू मामा' न कहकर 'बदलू काका' क्यों कहता था?

- (घ) लेखक ने स्वीकार किया है कि लोगों ने उन्हें भी धोखा दिया है फिर भी वह निराश नहीं हैं। आपके विचार से इस बात का क्या कारण हो सकता है?
- (ङ) 'तलवार का महत्व होता है म्यान का नहीं'- उक्त उदाहरण से कबीर क्या कहना चाहते हैं? स्पष्ट कीजिए।

(च) बालक श्रीकृष्ण किस लोभ के कारण दूध पीने के लिए तैयार हो जाते हैं।

**प्रश्न 7. वसंत भाग-3 पाठ्य पुस्तक के आधार पर निम्नलिखित प्रश्नों के उत्तर एक पंक्ति में दीजिए - (5x1=5)**

- (क) बदलू ने किसके विवाह का आखिरी जोड़ा बनाया था?
- (ख) बूंद ने लेखक से क्या प्रार्थना की थी?
- (ग) बाज और साँप पाठ के अनुसार बाज तथा साँप किसके प्रतीक हैं?
- (घ) दूध की तुलना में श्रीकृष्ण कौन-से खाद्य पदार्थ को अधिक पसंद करते हैं?
- (ङ) "या आपा को डारि दे, दया करै सब कोय।"कबीर ने 'आपा' शब्द को किस अर्थ में प्रयुक्त किया है?

**प्रश्न 8. भाषा की बात- (4)**

- (क) दाता, द (प्रत्यय लगा कर एक- एक शब्द लिखिए) (1)
- (ख) बखत, उमर (ग्रामीण शब्दों का मूल रूप लिखिए) (1)
- (ग) श्रीकृष्ण के चार पर्यायवाची शब्द लिखिए (2)

**प्रश्न 9. पूरक पुस्तक अमृत संचय के आधार पर निम्नलिखित में से किन्हीं पाँच प्रश्नों के उत्तर दीजिए - (10)**

- (क) साँप ने कैलाश को क्यों काट खाया ?
- (ख) अलगू पंचायत में मुँह क्यों नहीं खोलना चाहता था ?
- (ग) 'दूध के दाम' के रूप में मंगल को क्या मिलता था ?
- (घ) उम्मीदवार की पात्रता के लिए सुजान सिंह ने किन गुणों को आवश्यक माना ?
- (ङ) रहमान ने गाय कम कीमत पर क्यों बेची ?
- (च) सरदार सुजानसिंह दीवान का पद क्यों छोड़ना चाहते थे?

**(खंड - घ)**

**प्रश्न 10. दिए गए विषयों में से किसी एक विषय पर लगभग 100 शब्दों में अनुच्छेद लिखिए। (5)**

- (क) मेरी पर्वतीय यात्रा
- (ख) हमारे सैनिक हमारे रक्षक
- (ग) करत करत अभ्यास के जड़मति होत सुजान

**प्रश्न 11. निम्नलिखित में से किसी एक विषय पर पत्र लिखिए। (5)**

अपने मित्र को विद्यालय के वार्षिकोत्सव पर आमंत्रित करते हुए एक पत्र लिखिए।

**अथवा**

अपने छोटे भाई को अनुशासन का महत्व बताते हुए पत्र लिखिए।